

५८ अवत्सारः काश्यपः। पवमानः सोमः। गायत्री।

तरत्स मन्दी धावति धारा सुतस्यान्धसः। तरत्स मन्दी धावति ॥ ९.०५८.०१

तरत्- तारयन्। सः- असौ। मन्दी- हर्षकरः। धावति- सरति। सुतस्य- निष्पादितस्य। अन्धसः- हव्यभूतस्य। धारा धावति। तरत्स मन्दी धावति ॥१॥

उस्त्रा वेद वसूनां मर्तस्य देव्यवसः। तरत्स मन्दी धावति ॥ ९.०५८.०२

वसूनाम्- संपदाम्। उस्त्रा- उत्सरणशीला। देवी- रसधारा देवता। मर्तस्य- मनुष्यस्य। अवसः- रक्षायाः पदवीम्। वेद- जानाति ॥२॥

ध्वस्त्रयोः पुरुषन्त्योरा सहस्राणि दद्महे। तरत्स मन्दी धावति ॥ ९.०५८.०३

ध्वस्त्रयोः पुरुषन्त्योः- वृत्रध्वंसकपुरुदायकयोः। वृत्रध्वंसकोऽत्रेन्द्रो भवितुमर्हति। पुरुदायको विष्णुर्वा वरुणो वा भवितुमर्हति। सहस्राणि- अनन्तसम्पदः। आदद्महे- प्रतिगृहीतः ॥३॥

आ ययौस्त्रिंशतं तना सहस्राणि च दद्महे। तरत्स मन्दी धावति ॥ ९.०५८.०४

ययोः। त्रिंशतं सहस्राणि- प्रभूतम्। आ- आभिमुख्येन। तना-विस्तारभावेन। आ दद्महे ॥४॥